
Shodashayudhastotram

ಷೋಡಶಾಯುಧಸ್ತೋತ್ರಂ

Document Information



Text title : ShoDashAyudhastotram

File name : ShoDashAyudhastotram.itx

Category : vishhnu, vedAnta-deshika, vishnu

Location : doc_vishhnu

Author : vedAntadeshika

Proofread by : PSA Easwaran psawaswaran

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಷೋಡಶಾಯುಧಸ್ತೋತ್ರಂ



ವೇದಾಂತದೇಶಿಕವಿರಚಿತಂ .

(ಶ್ರೀಸುದರ್ಶನದೇವಸ್ಯ ಕರಸ್ಥಾಯುಧಸ್ತುತಿಃ)

ಸ್ವಸಂಕಲ್ಪಕಲಾಕಲ್ಪೈರಾಯುಧೈರಾಯುಧೇಶ್ವರಃ .

ಜುಷ್ಠಃ ಷೋಡಶಭಿದಿವ್ಯೈರ್ಜುಷತಾಂ ವಃ ಪರಃ ಪುಮಾನ್ .. 1..

ಯದಾಯತ್ತಂ ಜಗಚ್ಚಕ್ರಂ ಕಾಲಚಕ್ರಂ ಚ ಶಾಶ್ವತಂ .

ಪಾತು ವಸ್ತ್ವಪರಂ ಚಕ್ರಂ ಚಕ್ರರೂಪಸ್ಯ ಚಕ್ರಿಣಃ .. 2..

ಯತ್ಪ್ರಸೂತಿಶತ್ಯೈರಾಸನ್ ದ್ರುಮಾಃ ಪರಶುಲಾಂಭಿತಾಃ .

ಸ ದಿವ್ಯೋ ಹೇತಿರಾಜಸ್ಯ ಪರಶುಃ ಪರಿಪಾತು ವಃ .. 3..

ಹೇಲಯಾ ಹೇತಿರಾಜೇನ ಯಸ್ಮಿನ್ ದೈತ್ಯಾಃ ಸಮುಧ್ಲೃತೇ .

ಶಕುಂತಾ ಇವ ಧಾವಂತಿ ಸ ಕುಂತಃ ಪಾಲಯೇತ ವಃ .. 4..

ದೈತ್ಯದಾನವಮುಖ್ಯಾನಾಂ ದಂಡ್ಯಾನಾಂ ಯೇನ ದಂಡನಂ .

ಹೇತಿದಂಡೇಶ ದಂಡೋಽಸೌ ಭವತಾಂ ದಂಡಯೇದ್ವಿಷಃ .. 5..

ಅನನ್ಯಾನ್ವಯಭಕ್ತಾನಾಂ ರುಂಧನ್ನಾಶಾಮತಂಗಜಾನ್ .

ಅನಂಕುಶವಿಹಾರೋ ವಃ ಪಾತು ಹೇತೀಶ್ವರಾಂಕುಶಃ .. 6..

ಸಂಭೂಯ ಶಲಭಾಯಂತೇ ಯತ್ರ ಪಾಪಾನಿ ದೇಹಿನಾಂ .

ಸ ಪಾತು ಶತವಕ್ತ್ರಾಗ್ನಿಹೇತಿಹೇತೀಶ್ವರಸ್ಯ ವಃ .. 7..

ಅವಿದ್ಯಾಂ ಸ್ವಪ್ರಕಾಶೇನ ವಿದ್ಯಾರೂಪಶ್ಚಿನತ್ತಿ ಯಃ .

ಸ ಸುದರ್ಶನನಿಸ್ತಿಂಶಃ ಸೌತು ವಸ್ತತ್ತ ದರ್ಶನಂ .. 8..

ಕ್ರಿಯಾಶಕ್ತಿಗುಣೋ ವಿಷ್ಣೋರ್ಯೋ ಭವತ್ಯತಿಶಕ್ತಿಮಾನ್ .

ಅಕುಂಠಶಕ್ತಿಃ ಸಾ ಶಕ್ತಿರಶಕ್ತಿಂ ವಾರಯೇತ ವಃ .. 9..

ತಾರತ್ವಂ ಯಸ್ಯ ಸಂಸ್ಥಾನೇ ಶಬ್ದೇ ಚ ಪರಿದೃಶ್ಯತೇ .

ಪ್ರಭೋಃ ಪ್ರಹರಣೇಂದ್ರಸ್ಯ ಪಾಂಚಜನ್ಯಃ ಸ ಪಾತು ವಃ .. 10..

ಯಂ ಸಾತ್ತಿ ಕಮಹಂಕಾರಮಾಮನಂತ್ಯಕ್ಷಸಾಯಕಂ .

ಅವ್ಯಾಧ್ವಶ್ಚಕ್ರರೂಪಸ್ಯ ತದ್ಧನುಃ ಶಾರ್ಙ್ಗಧನ್ವನಃ .. 11..

ಆಯುಧೇಂದ್ರೇಣ ಯೇನೈವ ವಿಶ್ವಸರ್ಗೋ ವಿವಿಚ್ಯತೇ .

ಸ ವಃ ಸೌದರ್ಶನಃ ಕುರ್ಯಾತ್ಪಾಶಃ ಪಾಶವಿಮೋಚನಂ .. 12..

ವಿಹಾರೋ ಯೇನ ದೇವಸ್ಯ ವಿಶ್ವಕ್ಷೇತ್ರಕೃಷೀವಲಃ .
ವ್ಯಜ್ಯತೇ ತೇನ ಸಾರೇಣ ನಾಸೀರವಿಜಯೋಽಸ್ತು ವಃ .. 13..
ಆಯುಧಾನಾಮಹಂ ವಜ್ರಂ ಇತ್ಯಗೀಯತ ಯಃ ಸ ವಃ .
ಅವ್ಯಾಧ್ವೇತೀಶ ವಜ್ರೋಽಸಾವದಧೀಚ್ಯಸ್ಥಿಸಂಭವಃ .. 14..
ವಿಶ್ವಸಂಹೃತಿಶಕ್ತಿಯಾರ್ ವಿಶ್ರುತಾ ಬುದ್ಧಿರೂಪಿಣೀ .
ಸಾ ವಃ ಸೌದರ್ಶನೀ ಭೂಯಾದ್ಗದಪ್ರಶಮಿನೀ ಗದಾ .. 15..
ಯಾತ್ಯತಿಕ್ಷೋದಶಾಲಿತ್ವಂ ಮುಸಲೋ ಯೇನ ತೇನ ವಃ .
ಹೇತೀಶ ಮುಸಲೇನಾಶು ಭಿದ್ಯತಾಂ ಮೋಹಮೌಸಲಂ .. 16..
ಶೂಲಿದೃಷ್ಟಮನೋರ್ವಾಚ್ಯೋ ಯೇನ ಶೂಲಯತಿ ದ್ವಿಷಃ .
ಭವತಾಂ ತೇನ ಭವತಾತ್ತಿಶೂಲೇನ ವಿಶೂಲತಾ .. 17..
ಅಸ್ತಗ್ರಾಮಸ್ಯ ಕೃತ್ಸ್ಮಸ್ಯ ಪ್ರಸೂತಿಂ ಯಂ ಪ್ರಚಕ್ಷತೇ .
ಸೋಽವ್ಯಾತ್ಸದರ್ಶನೋ ವಿಶ್ವಮಾಯುಧೈಃ ಷೋಡಶಾಯುಧಃ .. 18..
ಶ್ರೀಮದ್ವೇಂಕಟನಾಥೇನ ಶ್ರೇಯಸೇ ಭೂಯಸೇ ಸತಾಂ .
ಕೃತೇಯಮಾಯುಧೇಂದ್ರಸ್ಯ ಷೋಡಶಾಯುಧಸಂಸ್ತುತಿಃ .. 19..
ಇತಿ ವೇದಾಂತದೇಶಿಕವಿರಚಿತಂ ಷೋಡಶಾಯುಧಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

—
Shodashayudhastotram

pdf was typeset on December 22, 2023

—

Please send corrections to sanskrit@cheerful.com

